

देवताउनि जे कार्य करण लाइ ऐं बनिड़नि जे निवासियुनि खे पंहिजे दर्शन लीला जो सुखु दियण लाइ युगल सरकार ऐं लखण लाल बनिड़े में आया।

होद्राहुं बचिड़नि जे विछोह में मिठी अमां कौशल्या वेगाणी थी पंहिजे दुलारनि जे मोटी अचण जो इन्तज़ार करे रही आ। प्रेम उन्मति अमां जदहीं पंहिजो अंडणु वेगाणो ऐं निस्तेज द्रिसे तदहीं तदहीं अत्यंत अधीर थी प्रेम जा प्रलाप थी करे। अमड़ि जी विकलता दिन प्रति दिन वधी रही आहे। पल पल में यादि पवनिसि था बाल राघव जा बाल विनोद, तोतिरियूं बोलियूं, अंगल आरा, लाद्र कलोल भाउरनि सां रांदियू, झूलनि में झूलण, बाग में घुमणु, घोड़नि जी सवारी। हिकु हिकु कलोल अमां जी अखियुनि में नओं नओं रंगु रचाए, सिक जो मचु मचाए, प्रेम जे पूर में दिलि खे पचाए रहियो आहे। कमल कोमल

पद गुलिड़ा प्यारे राम जा कींअ बन में कंडनि ऐं कंकड़नि वारी अ धरिती अ ते, जेठ आखाड़ जी तपति ऐं लुकुनि में धर ततीअ जो पंधिड़ा कंदा हून्दा।

इहो यादि करे अमां घड़ी अ घड़ी अ दुख में अचेत थी थी वजे। प्रभाति जो कलेऊ घुरण, रस सां रुसणु, नेणनि मां मोतियुनि जहिड़ियूं बूंदू वसाइणु, हर हर गले सां लाए परिचाइणु, सिक सां सींगारणु, मिठा

मिठा भोजन खाराइणु, न था विसिरनि असां जी दिलिबरि अमां खां।
पंहिजे लादुलनि ब्रचनि जा लाद ऐं विनोद, उन्हनि जी सिमिरिती तोड़े
मिठी आहे पर उन्हनि जो विछोहु सुअे वंगे चुभे थो निमाणी अमडि जे
कोमल कलेजे में। रोई रोई चवे त हाय!

हाय ! मूं लाइ त जीअण मरण बई दुखदाई थी पिया आहिनि। जे
जियां थी त राति दींह विछोड़े जी पीड़ा प्राणनि खे पीड़े थी। जे हली
वजां त पोइ इहो सूरु थो सताए त दिलि भरे न दिठमि पंहिजा बनवासी
ब्रचिड़ा। अलाए कींअ हूदा, किथे हुन्दा। चई विया आहिनि त असां
जल्दु ईदासीं त मूं खे न दिसी केदो न दुखी थींदा। प्रभू ! प्रभू ! बाबा
श्रीरंगनाथ ! तुंहिजी झझी अ कृपा खां सवाइ मुंहिजी हीअ चिन्ताउनि जी
बीमारी कान लहंदी। हे दया सिंधु ! करुणा धाम ! तूं ई मूं बुढ़िड़ी जो
क्यासु करि मुंहिजा ब्रचिड़ा सकुशल पंहिजे अंडण में वठी आउ। ऐंतिरे
में भरत लाल अची डोड़ी अमां खे बुधायो त अमां ! दादा राम, श्रीजू
लखण सहित जै जस सां वापस आया

आहिनि। अमां मंगल मनाए युगल खे गोद में विहारे प्यार करण लगी।